

dhanadaa stotram

athaatah sampravacChaami dhanadaa stotram uttamam |
yathoktam sarvatantreshu yadaaneem tat prakaashitam || 1 ||

namah sarvasvaroopeNa namah kalyaaNadaayike |
mahaasampadapradaa devi dhanadaayai namostute || 2 ||

mahaabhogaprade devi mahaakaama prapoorite |
mahaamoksha prade devi dhanadaayai namostute || 3 ||

brahmaroope sadaanande sadaananda svaroopiNi |
drutasiddhiprade devi dhanadaayai namostute || 4 ||

udyatsoorya prakaashaabhe udyat aaditya manDale |
shivatatvaprade devi dhanadaayai namostute || 5 ||

vishvaroope vishvamate vishvapaalanakaariNee |
mahaasatva guNaakraante dhanadaayai namostute || 6 ||

shivaroope shivaanande kaaraNaananda vighrahe |
vishvasamhaararoope cha dhanadaayai namostute || 7 ||

panchatattva svaroope cha panchaachaara sadaarate |
saadyaabheeshTade devi dhanadaayai namostute || 8 ||

idam stotram mayaa proktam saadhakaabheeshTa daayakam |
yah paThet paaThayet vaapi sa labhet sakalam phalam || 9 ||

trisandhyam yah paThennityam stotram etat samaahitaha |
sa siddhim labhate sheeghram naatra kaaryaa vichaaraNaa || 10 ||

idam rahasyam paramam stotram parama durlabham |
gopaneeyam prayatnena svayoniriva paarvati || 11 ||

aprakaashyamidam devi gopaneeyam paraatparam |
prapaThennaatra sandeho dhanavaan jaayate achiraat || 12 ||

|| iti guptasaadhana tantrokta dhanadaa stotram sampoorNam ||